

പതിനാലാം കേരള നിയമസഭ

ഒമ്പതാം സമ്മേളനം

നക്ഷത്രചിഹ്നമിടാത്ത
ചോദ്യം നമ്പർ. 1686

31.01.18 - ൽ മറുപടിക്ക്.

കുടുംബശ്രീ മിഷന്റെ പ്രവർത്തനങ്ങൾ

ചോദ്യം

ശ്രീ. ടി.എ.അഹമ്മദ് കബീർ

ഉത്തരം

ഡോ.കെ.ടി.ജലീൽ

(തദ്ദേശ സ്വയം ഭരണവും ന്യൂനപക്ഷ ക്ഷേമവും വഖഫ് ഹജ്ജ് തീർത്ഥാടനവും വകുപ്പു മന്ത്രി)

(എ) ഈ സർക്കാർ അധികാരത്തിൽ വന്നശേഷം കുടുംബശ്രീ മിഷന്റെ പ്രവർത്തനങ്ങൾ വിലയിരുത്തിയിട്ടുണ്ടോ;

(എ) ഉണ്ട്.

(ബി) പ്രസ്തുത കാലയളവിൽ നൂതനമായ എത്ര പദ്ധതികൾ കുടുംബശ്രീ മിഷൻ നടപ്പാക്കിയിട്ടുണ്ട്;


(ബി) ടി കാലയളവിൽ കുടുംബശ്രീ മുഖേന നടപ്പാക്കിയ നൂതനമായ പദ്ധതികൾ; കുടുംബശ്രീ സ്കൂളുകൾ, ബഡ്സ് റീഹാബിലിറ്റേഷൻ സെന്ററുകൾ, മൈക്രോ ഫിനാൻസ് പദ്ധതികൾ, ഡിഡിയുണികൈവൈ, മൃഗസംരക്ഷണ പദ്ധതികൾ, ട്രൈബൽ വികസന പദ്ധതികൾ, സ്ത്രീകൾക്കായി ജെന്റർ റിസോഴ്സ് സെന്ററുകൾ, സ്നേഹിത ജെൻഡർ ഹെൽപ്പ് ഡസ്ക്, ബാലസഭ, സ്റ്റാർട്ടപ്പ് വില്ലേജ് എന്റർപ്രണർഷിപ്പ് പ്രോഗ്രാം എന്നിവയും ദിശ 2017, സമന്വയം 2017 എന്നീ പരിശീലന പരിപാടികളും നടപ്പാക്കി വരുന്നു.

(സി) മിഷന്റെ ഭാഗമായി പ്രവർത്തിക്കുന്ന എൻ.ആർ.ഒ. ഓഫീസ് വഴി ദാരിദ്ര്യരേഖയ്ക്ക് താഴെയുള്ള കുടുംബശ്രീ അംഗങ്ങൾക്ക് കിട്ടുന്ന പ്രയോജനം എന്തെല്ലാമാണ്;

(സി) ദേശീയ ഗ്രാമീണ ഉപജീവന മിഷന്റെ (NRLM) പ്രവർത്തനങ്ങൾ മറ്റു സംസ്ഥാനങ്ങളിൽ നടപ്പിലാക്കുന്നതിന് മിഷനെ സഹായിക്കുകയാണ് കുടുംബശ്രീ എൻആർഒ-യുടെ ലക്ഷ്യം. കുടുംബശ്രീയുടെ അനുഭവങ്ങളെ അടിസ്ഥാനമാക്കിയാണ് അത്തരത്തിൽ സഹായം നൽകുന്നത്. അതുകൊണ്ടു തന്നെ എൻആർഒ-യുടെ പ്രവർത്തനങ്ങൾക്ക് ആവശ്യമായ ഫണ്ട് നൽകുന്നത് നാഷണൽ റൂറൽ ലൈവ് ലിഹുഡ് മിഷൻ (എൻആർഎൽഎം) ആണ്. എൻആർഎൽഎം നൽകുന്ന മാർഗ്ഗനിർദ്ദേശങ്ങൾ അനുസരിച്ചാണ് എൻആർഒ പ്രവർത്തിക്കുന്നത്. അതുകൊണ്ട് കേരളത്തിൽ ദാരിദ്ര്യരേഖയ്ക്ക് താഴെയുള്ള കുടുംബശ്രീ അംഗങ്ങൾക്ക് എൻആർഒ-യിൽ നിന്ന് നേരിട്ട് ഒരു പ്രയോജനവും ലഭിക്കുന്നില്ല.

(ഡി) പ്രസ്തുത കാലയളവിൽ വാഹനങ്ങൾ വാങ്ങുന്നതിനും വിമാനയാത്ര ഇനത്തിലും എത്ര രൂപ കുടുംബശ്രീ മിഷൻ ചെലവഴിച്ചിട്ടുണ്ട്; വ്യക്തമാക്കുമോ?

(ഡി) വാഹനങ്ങൾ വാങ്ങിയിട്ടില്ല. പ്രസ്തുത കാലയളവിൽ വിമാനയാത്രയ്ക്കായി 52,17,198/- രൂപ ചെലവഴിച്ചിട്ടുണ്ട്.


സെക്ഷൻ ഓഫീസർ